



ధీల్లీని విడిచిపెట్టేస్తేనే తప్ప ఈ ఒంటరితనం తొలగిపోదని, తిరిగి ఢిల్లీలో అడుగు పెట్టకూడదని అనుకున్నప్పుడల్లా బాధించింది ఒక్కటే- శాలినికి అందనంత దూరం వెళ్లిపోతున్నానని. నా నిర్ణయం బయట పెట్టకముందే శాలినికి తెలిసిపోయింది. ఆమె ఎట్లా కనిపెట్టిందో? ఏదో సందర్భంలో నాకు తెలియకుండానే మాట జారి ఉంటాను. నా మాటల్లో ఎక్కడో ఆమెకి నా అంతరంగం ఆ సంకేతాలని ప్రసారం చేసి ఉంటుంది.

ఈ ఊళ్లో ఏముందని, ఎందుకు బతుకుతున్నట్టు- అన్న ప్రశ్న గత ఏడాదిగా పెరిగి పెరిగి వెనుభూతమై భయపెట్టసాగింది. ఈ చదువులే దండగ అని తేలిపోతున్నప్పుడు నేను చదువు చెప్పడం ఒక విడ్డూరమే. మనసు వికలం అయిపోయింది. ఇక్కడనించి పారిపోతేనే తప్ప ప్రమాదం తప్పదు. వన్నెండెళ్లు కట్టివడసిన ఆకర్షణ ఏముందని ఇక్కడ? మా ఊరు సముద్రం ముందు యమునా నది ఎంత? పిచ్చిపిచ్చి ఆలోచనలూ, భయాలూ. మళ్ళీ డాక్టర్ అవనిక్ చంద్ర...

కళ్లముందు శాలిని...  
“ఇక్కడ వద్దనుకుంటే మీరు మీ ఊరు వెళ్ళి పోగలరు. అక్కడ అమ్మ ఉంది కాబట్టి. మీరు వుట్టి పెరిగిన ఊరు కాబట్టి. మీ సముద్రాన్ని చూసుకుంటూ అక్కడ మీరు బతికిపోగలరు. అంతా మరిచిపోనూ గలరు. మీ ఊళ్ళో మీ

తోటలూ- ఆ అందాల మధ్య ఎవరూ మీకు గుర్తు రాకపోవచ్చు. అయితే, ఈ ఆడవాళ్లకు అది చేతకాదు. మరిచిపోలేరు. ఆడవాళ్లు ఉరిపోసుకుంటారు. ఎందుకని? దుఃఖాన్ని తట్టుకోలేకనే. లేదూ పిచ్చివాళ్లవుతారు.”

“చూడండి శాలినీ, ఈ మహానగరంలో వన్నెండేళ్లకింద ఎన్నో స్వప్నాలతో అడుగుపెట్టాను. సివిల్ సర్వీసెస్ కోచింగ్ ఢిల్లీలోనే మంచిదని, తప్పకుండా నెగ్గుతానని నావై నాకు వెద్ద నమ్మకం. ఇంటర్వ్యూదగ్గర గట్టిక్కలేకపోయాను రెండుసార్లు. పుట్టుకతో పిరికివాణ్ణి. అదే కారణం. పిరికితనాన్ని జయించి ఉంటేనా. వెంటనే ఇంటి ముఖం పట్టాల్సింది. త్వరగా ఏదీ తేల్చుకోలేను. ఊగిసలాట. నా న్యభావమే అది. నా లోపాలు నాకు తెలుసు. ఓటమితో మరింత పట్టుదల. జె.ఎన్.యూలో చేరటం ఎమ్.ఫిల్ కోసం. తర్వాత పి.హెచ్.డి. నేను ఢిల్లీలో అడుగుపెట్టిన తరువాత

ఆరుగురు ప్రధానమంత్రులు మారిపోయారు. కానీ, నా జీవితంలో మాత్రం మార్పు లేదు. ఎర్రకోట బురుజులమీద జాతీయ పతాకానికి జాతి వందనం చేసినప్పుడల్లా ఇక్కడ మరొక సంవత్సరం గడచిపోయిందే అని ఏళ్లు లెక్కపెట్టుకుంటాను. కాలేజీ... విద్యార్థులూ... తోటి అధ్యాపకులూ... హోటల్.. లైబ్రరీ... ఇంతే బతుకు. ఎప్పుడన్నా సెమినార్లకి. అదికూడా నా వృత్తి సంబంధం అయినప్పుడే. ఇప్పుడేమనిపిస్తున్నదంటే- జీవితంలో వన్నెండేళ్లు- అమూల్యమైన కాలం వ్యర్థ మైపోయిందనే. అందుకే ఇప్పుడు పశ్చాత్తాపం. ప్రపంచాన్ని గెలవాలన్న తీవ్రకాంక్షతో, అహంకారంతో వచ్చానో ఏమో, ఇప్పుడు పరాజయాన్ని స్వీకరించలేకపోతున్నాను. వట్టి పరాజయం మాత్రమే కాదు. పరాభవం కూడా. నన్ను యోధుడిగా చూసిన మా ఊళ్ళోకి తలవంచుకుని ఇప్పుడు వెళ్లడం సిగ్గుగా ఉంది.



శ్రీవతి

మా ఊరు సముద్రం

అవమానంగా ఉంది."

శాలిని చిన్నగా లోలోవల నవ్వుకుంటున్నది నా మాటలకు.

"జపాన్ కళాభిమాని ఒకాయన సాయంత్రం వస్తున్నారు. నా పెయింటింగ్స్ చూస్తారట. ఉత్తమ్, పిల్లలూ, వర్మా వస్తారు. చెప్ప, నువ్వు వస్తున్నావు కదా" అంది శాలిని ఉదయం.

నేను వచ్చేసరికే శాలిని ఇంటిముందు సి.డి. కారు కనిపించింది. అంటే విదేశీ రాయబార దౌత్యాధికారి హోదా కారన్నమాట అది.

హాల్లోవల అడుగు పెట్టేసరికి కార్పెట్ మీద పరచిన పరుపుమీద వాళ్ల దేశాచార పద్ధతిలో వజ్రాసనంలో కూచుని ఉన్నాడా జపాన్ పెద్ద మనిషి. అప్పటికే చిత్రాలు చూడడం ముగిసినట్టుంది. గేటు చప్పుడుతో నా రాక తెలిసి వచ్చిన శాలిని నా చేతిలో మామిడిపండ్ల బుట్ట చూసి ఎగిరి గంతేసినంత ఉప్పొంగిపోయింది. బుట్టను అందుకుని, కర్రని పిలిచి, వాడు వచ్చేవరకు తానే చేతుల్లో కిందన్నా పెట్టకుండా వట్టుకుంది.

బుద్ధ విగ్రహంలా ఉన్నాడా జపాన్ కళాభిమాని. ప్రశాంతమైన ముఖవర్చును నడివయసు మనిషి. లేత నీలం రంగు సూటు. సాక్స్ తీసేసిన పాదాలు.

అతడే తెచ్చిపెట్టినట్టున్నాడు అందమైన పుష్పగుచ్ఛం. హాల్ మధ్యలో పాటీకాళ్ల చతురస్రాకారపు బల్లమీద ఆ పుష్పగుచ్ఛాన్ని ఉంచారు. చిన్నదే అయినా ఎంతో కళాత్మకంగా ఉంది. శాలినికోసం రెండు పుస్తకాలను కూడా కానుకగా ఆయన తెచ్చినట్టున్నారు. అవి కూడా ఆ బల్లమీద పూలులాగానే ఉన్నాయి. వక్కనే పెద్ద ఆకురూపంలో అలంకారప్రాయమైన వార్నెట్ పాత్రలో నిండా రకరకాల ఎండిన పళ్ళూ, జీడి, బాదాం, పిస్తావంటి రకరకాల పప్పులూ, ఆనుకునే కేన్ బుట్టలో రంగురంగుల పళ్ళూ.

వరససర పరిచయాలు. తన వక్కనే కూచోమన్నట్టు చోటు చూపించాడాయన ప్రేమగా. మామూలుగా శాలిని కూచునే చోటది. నేను నా అలవాటు ప్రకారం ఎదురు పరుపుమీద కూచున్నాను. నా పిహెచ్.డి. ఎకనామిక్స్ లో అని తెలిసి గేమ్ థియరీ గురించి, నాష్ ఈక్విలిబ్రయమ్ గురించి మా మధ్య ముచ్చట్లు. బల్లమీద ఉన్న కొత్త పుస్తకాల మీదికి నా మనసు పోయింది. ఒకటి జపాన్ ప్రాచీన చిత్ర కళమీద. రెండోది- జపాన్ లోని గొప్పగొప్ప బౌద్ధ దేవాలయాల బొమ్మలతో.

ఆరేళ్ల కిందట సరిగ్గా క్రీస్మస్ రోజున శాలిని కోసం ఓ చిన్నపూల గుత్తితో వచ్చినప్పుడు ఆమెకు రెండు పుస్తకాలు ఇచ్చాను. అన్నా ఫ్రాంక్ డైరీ. టాగూర్ గీతాంజలి. ఆ రెండు పుస్తకాలూ ఆమెకు

చాలాచాలా ఇష్టమట! ఆ రోజు నాకు ఈ హాలు వింతగా తోచింది. హాలునిండా బొమ్మలే. గోడలకి కేన్వాస్ లు. కొన్ని గోడలోవల అమర్చిన రాతి పలకలమీద బొమ్మలు. గోడకి కట్టె చెక్కలమర్చిన తీరే కొత్తగా ఉంది. వాటిమీద బొమ్మలు. నేల మీద కట్టె మొద్దుల మీద బొమ్మలు. రాళ్లు పెద్దపెద్దవి పొందికగా, అలంకారంగా అమర్చి వాటిమీద బొమ్మలు. వక్కనే పెద్దపెద్ద ఆకుల మొక్కలు, ఇంటినిండా జాడలతో మొక్కలు. ఆ హాలులో ఒక్క పాటీకాళ్ల చతురస్రపు బల్ల తప్పించి కుర్చీలూ, సోఫాలూ ఏమీ లేవు. కార్పెట్ నేల. అతిథులు వస్తే కూచోవటానికి పరుపులు, దిళ్ళూ.

**"స్వాప్నికులు కళాకారుడో, రచయితో అయితే సాంస్కృతిక జగత్తుకు ఎంతో మేలు. మీరేమో ఆ కోవకు చెందరాయె. మరి మీ స్వప్నాలు ఏమిటో మీకన్నా తెలుసునా అని నా అనుమానం. పన్నెండేళ్లు వృధా అయిపోయింది అని ఇప్పుడు చింతిస్తే..."**

అట్లాంటి అలంకరణ నాకు కొత్త. నేను ఎన్నడూ చూడలేదు. అది ఇల్లు అనిపించలేదు. బొమ్మరిల్లు అంటే ఇదేనో ఏమో.

ఆ జపాన్ పెద్దమనిషిని సాగనంపి వెనక్కి వచ్చి ముందుగా అమ్మ పంపిన మామిడిపండ్లకు థాంక్స్ చెప్పింది శాలిని. అమ్మకి ఈసారి ఉత్తరం రాసేటప్పుడు నా ప్రయాణం సంగతి గుర్తులేక తన నమస్కారాలు చెప్పమంది.

ఆ సి.డి. కారు కదిలిపోయిన తరువాత 'అయ్యో ఆయనకు రెండు మామిడి పళ్లు ఇవ్వాలిందే' అనుకుంది శాలిని. ఒకటి రెండు రోజుల్లో తాను కొనుక్కోవాలనుకున్న పెయింటింగ్స్ తీసుకుపోవటానికి వచ్చినప్పుడు ఇవ్వవచ్చులే అనుకుంది.

ఉదయం శాలిని ఫోన్ చేసి ఇంటికి రమ్మనకపోతే ఇవాళ వచ్చేవాడిని కాదు. రేపు వచ్చేవాడిని. రేపటికి పళ్లు పండేవి. మరింత రంగు తేలేవి. తినటానికి పనికొచ్చేవి. మా ఊర్పించి మా బంధువు తన పని మీద ఢిల్లీ వచ్చాడు. ఉదయమే స్టేషన్ కు పోయి పళ్లు తెచ్చుకున్నాను.

"స్వాప్నికులు కళాకారుడో, రచయితో అయితే సాంస్కృతిక జగత్తుకు ఎంతో మేలు. మీరేమో ఆ కోవకు చెందరాయె. మరి మీ స్వప్నాలు ఏమిటో మీకన్నా తెలుసునా అని నా అనుమానం. పన్నెండేళ్లు వృధా అయిపోయింది అని ఇప్పుడు చింతిస్తే..."

శాలిని మధ్యలో వాక్యాన్ని ఆపేసి ఏదో గుర్తు తెచ్చుకున్నట్టు లోవల గదిలోకి వెళ్ళింది.

స్ఫటికంలా మెరుస్తున్న రెండు గుండ్రటి వెడల్పాటి పాటీగ్లాసుల్లో నిండా ఎర్రటి పండ్ల రసంతో వచ్చి ఆ రెండుగ్లాసుల్ని బల్లమీద పెట్టింది శాలిని.

"చెప్పండి రావ్, దానికి ఎవర్ని తప్పవద్దారు? పదవీ, హోదా, అధికారం, సంపదా, గౌరవం- ఎన్నో ఆకర్షణలు మనల్ని ఊపిరి తీసుకోనివ్వవు. వాటి వెంట పడతాం. అట్లాంటి వ్యామోహంతోనే వచ్చినట్టున్నారు. మీరు ఢిల్లీ, కాదా? అందువల్లనే మీకీ నిరాశ. ఒకసారి ఆ స్వప్నజగత్తునించి బయట పడ్డారనుకోండి- ఏ నిరాశా ఉండదు. ఏ బాధా ఉండదు. అవునా?"

పండ్లరసం డీప్ ఫ్రీజ్ నించి తెచ్చినట్టుంది. చల్లగా ఉండటంవల్ల ఐస్ క్రీమ్ తిన్నట్టుగా చప్పరించవలసి వస్తున్నది. నెమ్మదిగా, చిన్నగా తీసుకోవడం శాలిని పద్ధతి. టీ తాగినప్పుడు కూడా. సెగలు కక్కే టీ తాగటం నా అలవాటు. వల్లెటూరి అలవాటులే అనుకుంటుంది శాలిని.

"చెప్పండి రావ్? దానికి ఎవర్ని తప్పవద్దారు?" శాలిని ఇంగ్లీషు ఉచ్చారణ అందం, ఆ గొంతులో స్పష్టత, ఆమె స్నేహభావం, నా పట్ల ఆమె శ్రద్ధ, ఆమె దరహాస వదనం, ఆ మాటల్లో వివేకం, ఆమె చుట్టూ ఆవరించి ఉన్న ప్రశాంతమైన ఆత్మీయత ఇవన్నీ అవురూపం. ఆమె స్నేహభాగ్యం ఒక వరం. ఆమెముందు కూచుంటే కళా జగత్తు ముందున్నట్టుంది. ఆమె మాటలు మనసుకు పట్టవు. మనసు స్వాధీనం తప్పతుంది- ఆమె చెప్పేది మరోసారి వింటేనే తప్ప.

"ప్రేమ వివాహం తప్ప పెద్దలు చేసే పెళ్ళి ససేమిరా వద్దనుకున్న మీరు ఇంతకాలం పెళ్లెందుకు చేసుకోలేకపోయారు? ఎందుచేత? పెళ్లి చేసుకుని ఉంటే ఒక స్వప్నం తీరేది కదా? మీరెందుకు పెళ్లి చేసుకోలేదో చెప్పండి రావ్? ఈ విషయం మిమ్మల్ని చాలా రోజుల్నించి అడగాలనుకుంటున్నాను. చెప్పండి" అని శాలిని వినోదంగా నవ్వుతూ కళ్లలోకి చూసింది. నవ్వులాటకు అడుగుతున్నట్టుగా ఆ మాటల్లో ధ్వని. ఆ వేనవి సాయంత్రం ఢిల్లీవాసులు ఎండల మంటలకు జడిసి కిటికీలూ, తలుపులూ మూసేసుకుని వీసీలతో, కూలర్లతో చల్లబడుతున్న గదుల్లో తమని తాము బంధించుకుని గడుపుతున్నారు. బయట అడుగుపెట్టాలంటే వడదెబ్బ భయం. ఢిల్లీ ఎండల ప్రతాపం ఏమిటంటే, రాత్రిళ్లు వైతం సెగలు కక్కుతూనే ఉంటాయి. అయినా, ఢిల్లీ జనం మండే ఎండల్ని గాని, మూల్గులు పీల్చేసే చలినిగాని వల్లెత్తు మాట అనరు సరికదా ఆ ఎండల్ని, చలిని గొప్ప

అందాలుగా కీర్తిసారు. లేదా చలోక్తులు వేసి నవ్వుకుంటారు. ఇప్పుడు శాలిని నవ్వుకుంటూనే నిలదీస్తున్నది తన ప్రశ్నతో నన్ను.

ఆమె అడిగిన ప్రశ్నకు సమాధానం నేను చెప్పలేనని, చెప్పబోనని ఆమెకి తెలుసు. అయినా అడిగిందామె.

పెళ్ళి ప్రస్తావన శాలిని నోట రావటం ఇదే తొలిసారి. మా చర్చలు సామాన్యంగా వ్యక్తిగత జీవితాలవేపు పోవు. పోలేదు.

కలుసుకున్నప్పుడల్లా మేము మాట్లాడుకునేవి మామూలు సంగతులే. డాక్టర్లు, జబ్బులూ, మందులూ, ఆస్పత్రులూ, పత్రికల్లో వార్తలూ, విడ్డూరాలూ, ఆటలూ, పాటలూ, సీనిమాలూ, తారలూ. జనంలో రోజురోజుకీ పెరుగుతున్న నేరప్రవృత్తి, జనం ధనవ్యామోహం- ఇట్లాంటివే.

ఎప్పుడన్నా ఆమె వాళ్ల అమ్మగారి గురించి చెప్తుంది. లాస్ ఏంజిలీస్లో ఇప్పుడు అమ్మ అన్నయ్య దగ్గర ఉందనో, లేదా అక్కదగ్గరకు చికాగో వెళ్ళిందనో తప్ప సొంత విషయాలు రావు. ఇద్దరికీ ఇద్దరి కథలూ తెలుసు. అంతే. ఢిల్లీ రాజకీయాల్లో ఆమెకి ఆసక్తి లేదు. ఆమె తాతగారు రాజ్యాంగ చట్టసభ సభ్యుడు. అయినా, ఆ ఘన కీర్తి ఆమెకు పట్టదు. రాజకీయాలు నాకు బొత్తిగా పట్టవు. మరుగుజ్జు నాయకులూ, పార్టీలూ ఇప్పుడు దేశాన్ని ఏల్తున్నారని ఏకాభిప్రాయం.

నేనొచ్చినప్పుడల్లా ముందు ఒక పెద్ద నవ్వు నవ్వి 'మీ ఊరు సముద్రం కుశలమేనా రావ్' అని అడుగుతుంది శాలిని. రెండో ప్రశ్న 'మీ అమ్మగారూ, మీ కొబ్బరి తోటా బావున్నట్టేనా' అని. నేను ఆమెతో చెప్పేవి ఆ ముచ్చట్ల కాబట్టి. ప్రపంచం నాకేం తెలుసు చెప్పటానికి. మా ఊరు గురించి చెప్పగలను. అట్లాగే మా అమ్మ గురించి. ఇవేళ మా ఉద్దానం మామిడిపండ్ల బుట్టను అందుకున్నప్పుడు ఆమె 'హామ్ హామ్ హామ్' అని సంతోషంతో నాట్యం చేసింది. ఆ జపాన్ కొత్త మనిషి ఇంట్లో ఉన్నాడని కూడా పట్టించుకోలేదు. గత ఐదారేళ్లుగా అమ్మ నాకు వళ్లు వంపించినప్పుడల్లా లేదా నేను మా ఊరు పోయి తెచ్చినప్పుడల్లా ముందు శాలిని వాటా అని ఆమెకి ఇచ్చి వస్తాను. మామిడి పళ్లల్లో నాకు చెరకు రసాలూ, సువర్ణ రేఖలూ ఇష్టం. సువర్ణరేఖలను ఇక్కడ ఢిల్లీవాళ్లు 'సింధూర్' అంటారు. ఆంధ్ర దేశంనుంచి వండ్ర వేగన్లు ఢిల్లీ వచ్చే రోజుల్లో ఇక్కడ పత్రికలు ఆ పండ్ర వర్ణనలతో, లెక్కలతో, ధరల వివరాలతో, ఫోటోలతో ప్రత్యేక వ్యాసాలు ప్రచురిస్తాయి. ఈ పండ్రను కీర్తిస్తాయి. ఢిల్లీకి వండ్రంటే ప్రేమ.

ఇవే ముచ్చట్లు మా మాధ్య. ఆ ముచ్చట్లలోనే ఎంతో వినోదం పగలబడి నవ్వుకుంటాము.

**సముద్రం అంటేనే ఆమెకు ఆరాధన. అయితే, ఈ ప్రశ్న మాత్రం నన్ను ఆట పట్టించడానికే. సముద్రం నా అబ్జెషన్. మా ఊరు సముద్రాన్ని ఒక్కోసారి ఒక్కోవిధంగా వర్ణిస్తాను. ఆ అందం గురించి ఎన్నిసార్లు చెప్పినా తనివి తీరదు.**

పెళ్ళిగురించి శాలిని నవ్వులాటగానే మాట్లాడుతున్నా నేను నవ్వుకోలేకపోయాను. ఆమెతో చెప్పకోవడానికి సిద్ధంగా ఉన్న కథలన్నీ జలపాతంలా ఉరకడానికి తొందరపడుతున్నాయి. మనసు ఉక్కిరి బిక్కిరయింది. గుండె లోతుల్లో అణగదొక్కుకున్న స్వప్నాలన్నీ స్వేచ్ఛా విహంగాల్లా విహరించసాగాయి. ఇదే చక్కటి అవకాశం. ఈ అవకాశం మరోసారి రాకపోవచ్చు. జారవిడచుకోవద్దు సుమా అని ఓ పక్క, ఢిల్లీ నుంచి పోతూపోతూ చివరిసారిగా వచ్చి కలుసుకుంటున్న ఈ సమయంలో నిగ్రహం కోల్పోకూడదు జాగ్రత్త అని హెచ్చరిక ఇంకోపక్క. అందువల్ల మౌనం నన్నెన్నో ఆపదల్లో ఈ మౌనం కాపాడింది. ఇప్పుడు కూడా బలవంతంగా నవ్వు తెచ్చుకుని నోరు మూసుకున్నాను.

పెళ్ళి మాటకు ఆర్థం సుగ్రించే సందర్భం జీవితంలో ఇంతవరకు రాలేదని హృదయం ఆ స్పందనలను పలకడం లేదు. ఈ విద్య పేరుతో పేరుకుపోయిన మురికి ప్రవ్లాళనం కానిదే బుద్ధి కాలుష్యంనుంచి విముక్తి లేదు. ఈ అంధత్వం నుంచి బయట పడడానికి ఎన్నెళ్లు వడ్డుందో, ఢిల్లీ నుంచి పారిపోవడం ఒక్కటే నాకు కనిపిస్తున్న దారి. అందుకే మా ఊరు. మా సముద్రం. ఒక్క సముద్రం మాత్రమే ఈ కాలుష్యాన్ని శుద్ధి చేయగలదు. అప్పుడుగాని నేను శాలిని ప్రశ్నకు సమాధానం చెప్పలేను. ఈ ఊరు వచ్చిన కొత్తలో అబద్ధం చెప్పాలంటే భయం. ఇప్పుడు నిజం చెప్పటానిక్కూడా భయమే. పిరికివాణ్ణి అన్నాను కదా.

నాకు తెలిసిన విషయాల గురించి అడిగితే ఎంతసేపన్నా మాటాడగలను.

'ఇప్పుడు సాయంత్రం ఏడు గంటలవుతోంది కదా. మీ అమ్మగారు ఏం చేస్తుంటారు మీ ఊళ్ళో' అని శాలిని అడుగుతుంది. వీడ్కోలు ముందు మామూలుగా అడిగే ప్రశ్న ప్రతిసారి. మా వల్లె జనం కథలు చెప్పించుకుని వినడం ఆమెకి ఇష్టం.

'అమ్మ ఇప్పుడు తోటలో ఉంటుంది. తోట బాగా

దురం. ఇరవై నిమిషాలకు వైనే నడవాలి. ఇసుక భూములు కదా. ఒక్క ట్రాక్టర్ తప్ప ఏ వాహనాలూ పోవు. మేము మా పశువుల్ని ఊళ్ళో ఇండ్లమధ్య కట్టుకోము. తోటల్లో కడ్డాము. తోటలకు ఎరువు కావాలి కదా. అందుకోసం. ఊళ్లల్లో పశువులు ఉండవు కాబట్టి ఊళ్లు ఎంతో పరిశుభ్రంగా ఉంటాయి. మేతకు వెళ్ళిన పశువులు ఈ సమయానికి వెనక్కి వస్తాయి. వాటిని మందమీద కడ్డాము. వాటికి నీళ్ళూ, కుడితీ, గడ్డి, వాటి శుచీ శుభ్రతా అన్నీ చూసుకోవాలి.

పాడి పశువులుంటాయి. దూడలను పాలకు విడవడం, పాలు తీసుకోవడం. రెండోరోజు తెల్లవారి వచ్చేవరకూ అవి సుఖంగా ఉండాలని దేవుణ్ణి మొక్కుకోవడం- రాత్రవుతుంది. అన్నీ తోటలే. కొబ్బరి తోటలే కదా. చీకటి మరీ దట్టంగా ఉంటుంది. వెన్నెల రోజుల్లో కొంత నయం. తోటల్లోంచి, దారిలో ఇతర తోటల్లోని తోటి మనుషుల్ని పలకరించుకుని కాలిదారిన దారి పాడవునా కథలూ, కబుర్లూ చెప్పుకుంటూ అంతా ఇల్లు చేరుకుంటాము. ఇప్పుడు ఈ వేళకి అమ్మ చేసే పనులు అవే. సహాయం కోసం ఇంటివాళ్ళో, పనివాళ్ళో ఉంటారు. దగ్గరుండి చేసుకోవాలి పనులు.'

"మీ ఊరు సముద్రం ఇప్పుడేం చేస్తుంది?" ఇది కూడా కలసినప్పుడల్లా శాలిని అడిగే ప్రశ్నే.

సముద్రం అంటేనే ఆమెకు ఆరాధన. అయితే, ఈ ప్రశ్న మాత్రం నన్ను ఆట పట్టించడానికే. సముద్రం నా అబ్జెషన్. మా ఊరు సముద్రాన్ని ఒక్కోసారి ఒక్కోవిధంగా వర్ణిస్తాను. ఆ అందం గురించి ఎన్నిసార్లు చెప్పినా తనివి తీరదు. మా సముద్రాన్ని తలచుకునే మహాభాగ్యాన్ని శాలిని కల్పించిందని.

ఒడ్డుకు విరిగిపడే సముద్ర కెరటాల పాలవెల్లువ లాంటి నురుగుకి సరిపోదు ప్రపంచంలోని ఏ అందమైనా సరే అంటాన్నేను. నిజమే కదా. ఆమె మాత్రం కాదనగలదా? సముద్రం అందానికి పోలికెక్కడ? నవ్వుకుంటూ కూచుని నా మాటలు వింటుంది శాలిని. 'వర్షం కురుస్తున్నప్పుడు చూడాలి మా సముద్రాన్ని. పైన ఆకాశంలో ముసురుకొచ్చే మేఘాలు. కింద మేఘాలను తాకాలన్నట్టు ఉప్పొంగిపోయే సముద్రం. ఆ సుందర నృత్యదృశ్యాన్ని చూస్తూ ఎంతసేపన్నా కూచోవచ్చు. ఆ అందాన్ని తుపాన్ బీభత్సంలో చూడాలి. ఆ బీభత్సం ఎంత అవురూపం! ప్రకృతి తల్లి మహాశక్తి విశ్వరూప దర్శనంలాగా. ఆ ముందు మనిషి పిపీలకంలా ఉంటాడు. అయినా, చెలియలి కట్ట దాటదు' అని ఎంతసేపన్నా కీర్తించగలను.

శాలిని దేశదేశాలలో చాలాచాలా సముద్రాల్ని చూసి ఉండొచ్చు. ఆమె చూసిన సముద్రాలు వేరు.

మా ఊరు సముద్రం వేరు. తల్లిలాంటి చల్లని మనసు... మా ఊరు సముద్రం.

“రావ్ మీరు రచయిత అవుతారు ముందు ముందు” అంటుందామె.

“నేను రచయితను అవుతానో, కాదో చెప్పలేను కాని, తప్పకుండా చిత్రకారుణ్ణి మాత్రం అవుతాను శాలినీ, మీ నెయ్యంతో” అంటాన్నేను.

అంతలో గేటు తెరచుకున్న చప్పుడు.

ఆరోళ్ళ కొడుకును నడిపించుకుంటూ వర్మ, మూడేళ్ల పాపని ఎత్తుకుని ఉత్తమ్ లోపలికి వచ్చారు.

“ఉత్తమ్, రావ్ సాబ్ ఇక్కడే ఉన్నారు” అని వర్మ భార్యతో చెప్పాడు.

ఇద్దరూ నవ్వు ముఖాలతో ప్రేమతో పలకరించారు.

ఆరు నెలలుగా పిల్లల్ని తీసుకురావడం లేదని వర్మమీద శాలినీ కోపం. సెలవులకు పిల్లల్ని అమ్మమ్మ సిమ్లా తీసుకుపోయిందని, పిల్లలకు ఆరోగ్యం బాగాలేదని, పనుల ఒత్తిడి మూలంగా రాలేకపోతున్నామనీ, ఉత్తమ్ ఊళ్ళో లేడు. అందువల్లనే రాలేదని- ఆ సంజాయిషీలన్నీ వట్టి అబద్ధాలే అని శాలినీ అభిప్రాయం. మధ్యలో ఓసారి పిల్లల్ని తీసుకుని రాకుండా ఇద్దరే వచ్చారు. ఆ రోజు శాలినీ ఉత్తమ్తో మాట్లాడలేదు. మధ్యమధ్య వర్మ రెండుమూడుసార్లు ఒక్కడే వచ్చి వెళ్ళాడు. ఉత్తమ్ రాలేదు. శాలినీకి విపరీతంగా కోపమొచ్చింది. పిలిచి ఫోన్లోనే గట్టిగా తిట్టాలనుకుంది. ఆ రోజు ఫోన్మీద ఉత్తమ్ దొరకలేదు. ఓ రోజు ఉత్తమ్ ఒక్కతే వచ్చింది. శాలినీ నోరెత్తలేకపోయింది. ఉత్తమ్ నటన ముందు ఓడిపోయింది.

ఇదివరకు వారంవారం పిల్లల్ని తీసుకుని వచ్చేవాళ్ళు. వాళ్ళు సినిమాకో, నాటకానికో, సాంస్కృతిక కార్యక్రమాలకో, విందులకో, దేవాలయాల్లో పూజలకో, బంధుమిత్రుల ఇండ్లకు మర్యాదలకు వెళ్లే పిల్లల్ని తెచ్చి శాలినీ దగ్గర విడిచిపెట్టేసే వాళ్ళు. ఆ పిల్లల్లో ఆడుకోవడం శాలినీకి ఇష్టం. తనకు పిల్లలు కలగబోరని నైద్య పరీక్షల తర్వాత తెలిసి- వర్మ రెండో పెళ్ళికి శాలినీ ఇష్టంగానే ఒప్పుకుంది. శాలినీలా ఎత్తయిన మనిషి కాకపోయినా ఉత్తమ్ అందగత్తె కిందనే లెక్క. ఆమె అలంకరణ తీరు కూడా ఆకర్షణ. ఇవేళ గుజరాతీ వద్దటిలో చీర కట్టుకుని వచ్చింది. ఉత్తమ్ సిమ్లా ఆపిల్పండు రంగు. శాలినీ మొసాంబి పసుపురంగు. శాలినీకి బెంగాలీ సంస్కృతి ఇష్టం. నిరాడంబరమైన వేషం అలంకరణ బొత్తిగా ఉండదు. ఒంటిమీద నగ అన్నది కనిపించదు. చేనేత నూలు బట్టలు, చుడీదార్ వైజామూలు, ఉత్తమ్ మాటల్లో తెలివైంది.

చురుకయింది.

శాలినీ తాబేలు రకం. నెమ్మది. మాట్లాడినా సరే. ఉత్తమ్ వయసులో శాలినీకన్నా పెద్దదే అనిపిస్తుంది. దాదాపు వర్మ వయసు.

విదేశీ దౌత్య కార్యాలంలో వర్మిక్ రిలేషన్స్ ఆఫీసర్ మొన్నమొన్నటి వరకు. పూర్వాశ్రమంలో ఆమె ఢిల్లీ ఇంగ్లీషు వత్రికలలో జర్నలిస్ట్. ఢిల్లీ యూనివర్సిటీలో పోస్ట్ గ్రాడ్యుయేషన్ చేసి తర్వాత లాలో చేరింది. ఇప్పుడు కూడా ఉత్తమ్ కాపీ రైటింగ్ చేస్తుంది. అది పెద్ద ఆదాయం ఆమెకి.

త్వరలోనే ఇద్దరూ యు.ఎస్. వెళ్ళిపోయే ప్రయత్నాల్లో ఉన్నట్లు శాలినీ ఇదివరకే చెప్పింది. వర్మ ఇప్పుడు వని చేస్తున్న మల్టీ నేషనల్ సంస్థ ఆయన్ని కాలిఫోర్నియాకు బదలీ చేస్తున్నదని వాళ్ళు చెప్పుకుంటున్నారు. అయితే, అది యథార్థం కాదని శాలినీ అభిప్రాయం.

ఉత్తమ్ చేతుల్లోంచి పాపని ముందు అందుకుంది శాలినీ.

“ఏమయింది మున్నీ ... ఇంతకాలం అమ్మను చూడకుండా ఎట్లా ఉన్నావే” అని మున్నీని ముద్దులతో ముంచెత్తి ముచ్చట్లు చెప్తూనే కన్నీళ్ళు పెట్టుకుంది.

శాలినీని మున్నీ అమ్మా అనే పిలుస్తుంది. వాళ్ళ అమ్మని మాత్రం వర్మ పిలిచినట్లుగా ఉత్తమ్ అనే పిలుస్తుంది. పిల్లలు అట్లా పిలవడమే ఉత్తమ్కి ఇష్టం. పిల్లల్ని స్నేహితుల్లా చూసుకోవాలని ఉత్తమ్ అవగాహన. ఆ వద్దటిలో శిక్షణ ఇచ్చింది. పిల్లలకు వర్మని మాత్రం పిల్లలు నాన్న అనే పిలుస్తారు.

ఇదివరలో ఉత్తమ్, “మున్నీ ఉండిపోవే మీ అమ్మ దగ్గర” అని కొన్నిసార్లు మున్నీని శాలినీ దగ్గర విడచిపెట్టేసి వెళ్ళేది. మున్నీకి ఇష్టమే. మున్నీని తనకు ఇచ్చేస్తారనీ, తానే పెంచుకుంటాననీ ఇప్పటికీ శాలినీ ఆశాభావం.

గత ఆరునెలల్లో వాళ్ళ ప్రవర్తనలో వచ్చిన మార్పు ఎంతకీ మింగుడుపడలేదు శాలినీకి. వచ్చినప్పుడు ఉత్తమ్ ఎంతో ప్రేమతో, నమ్రతా స్వభావంతో, శాలినీకి ఏ బాధా

శాలినీని మున్నీ అమ్మా అనే పిలుస్తుంది. వాళ్ళ అమ్మని మాత్రం వర్మ పిలిచినట్లుగా ఉత్తమ్ అనే పిలుస్తుంది. పిల్లలు అట్లా పిలవడమే ఉత్తమ్కి ఇష్టం. పిల్లల్ని స్నేహితుల్లా చూసుకోవాలని ఉత్తమ్ అవగాహన. ఆ వద్దటిలో శిక్షణ ఇచ్చింది. పిల్లలకు వర్మని మాత్రం పిల్లలు నాన్న అనే పిలుస్తారు.

కలిగించరాదన్నట్టుగా ఉంటుంది ఇప్పటికీ.

వర్మ లోపలికి పోయి, ఇల్లంతా కలియజూసి కిచెన్లో కరెన్తో మాటాడి వచ్చాడు.

“ఇవేళంతా స్నేహితుల్ని, బంధువుల్ని పలకరించి రావటంతోనే సరిపోయింది. 29 రాత్రి తాజ్ విందు గురించి అహ్వనాలు స్వయంగా చెప్పటమే మంచిదని కార్డు వెయ్యించలేదు” అంటున్నాడు వర్మ.

గత వారంలో వడదెబ్బ మూలంగా వర్మ నాలుగు రోజులు నర్సింగ్ హోమ్ పాలయ్యాడట. తన ఉద్యోగానికి రాజీనామా చేసేసిందట ఉత్తమ్. సిమ్లానుంచి తల్లి, తండ్రి వచ్చి ఇప్పుడు తనతోనే ఉన్నారట. జాన్ ఫస్ట్ న ప్రయాణంట. అవీ ఉత్తమ్ ముచ్చట్లు.

ఆ ముచ్చట్లు శాలినీ వింటున్నట్టు లేదు. మున్నీ ప్రపంచంలో మునిగిపోయి ఉంది.

శాలినీకి వీళ్ళ వరుగులాట ఇష్టంలేదు. వాళ్ళకు ఇక్కడ ఏ లోటూ లేదు. ఇద్దరికీ తల్లి, తండ్రి సంపాదించి పెట్టిన ఇళ్ళూ, ఆస్తులూ, వ్యాపారాలూ, షేర్లూ ఉన్నాయి. అయినా సంతృప్తి లేదు.

వర్మకి స్వతహాగా ఈ వరుగు ఇష్టం కాదని శాలినీ అంటుంది. అయితే, ఉత్తమ్ దగ్గర నోరెత్తడు. ఈ సారథ్యమంతా ఉత్తమ్దే. ఉత్తమ్ ముందు శాలినీ కూడా నోరెత్తడు.

మున్నీని తన దగ్గర ఉంచుకోవాలని మనసు వడింది శాలినీ. మున్నీ అమ్మవు నువ్వే అన్నట్టుగా ఉండేది శాలినీ ప్రవర్తన. అట్లాగే మాట్లాడేది. మున్నీని విడిచిపెట్టేసి, రాహుల్ని తమతో తీసుకుపోయేవాళ్ళు. కొన్నిసార్లు మున్నీ రెండు మూడు రోజులు ఇక్కడే ఉండిపోయేది. ఆ రోజుల్లో శాలినీ నంతోషం చూడాలి. మున్నీ ఉంది కదా స్టూడియోకి పోయేది లేదు. గ్యాలరీకి పోయేది లేదు. అహ్వనాలూ విందులూ అన్నీ మున్నీ ముందు తేలిపోయేవి. మున్నీ తన సర్వస్వం.

ఇప్పుడు వాళ్ళల్లో ముఖ్యంగా ఉత్తమ్లో మార్పు వచ్చింది. పిల్లల్ని ఇంటికి తీసుకుని రాకపోవడంలో ఉద్దేశమే అది. ఆర్నెల్ల తర్వాత ఇదే రావడం. దేశం విడచి వెళ్ళిపోతున్నాం కదా అని చూపించి పోవటానికి పిల్లల్ని తీసుకుని వచ్చినట్టున్నారు.

శాలినీమీదకు ఉరికి కేకలు పెడ్తూ ఆడుకుంటున్నారు రాహుల్.

“రాహుల్ కిందటిసారి బైగర్ కబ్ కావాలన్నావు కదా జూలో లాంటిది. కొనుక్కుందామా రాహుల్” అని మధ్య మధ్యలో రాహుల్తో ముచ్చట్లు పెట్టున్నది శాలినీ.

ఉత్తమ్ అమాయకురాలాగ పిల్లల్ని, శాలినీని

(మిగతా 55వ పేజీలో)

(13వ పేజీ తరువాయి)

చూసుకుంటూ, వాళ్ల ఆటల్లో వినోదిస్తూ వాళ్లతోనే కూచుని ఉంది. వర్ష లోపలికి కిచెన్ కి పోయి కరెన్ తో మాట్లాడి సొంత ఏర్పాట్లు చేసుకొని వచ్చాడు. ఇంకా నాలుగు రోజులే మధ్యన. విందు, తర్వాత మూడో రోజే ప్రయాణం. ఆరోగ్య నియమాలు కఠోరంగా పాటిస్తున్నారు. వాళ్లు వస్తున్నారని ప్రత్యేకంగా భోజనాల ఏర్పాట్లు చేయించింది శాలిని. ఆరోగ్యం ఒడిదుడుకులు కాక రాడదని ముందు ప్రయాణం ఉంది మరి.

ఉదయం నించి తిరుగుతూనే ఉన్నారట. అలసిపోయినట్టున్నాయి ముఖాలు. ఉత్తమ్, వర్షా ముఖాలు కడుక్కున్నారు. పిల్లలకు స్నానాలు చేయించారు. ఉత్తమ్ డ్రెస్ మార్చుకున్నది. పిల్లలకు స్వీట్స్, చాక్లెట్స్, వండ్లు అన్నీ నిషేధం. కేవలం ఆపిల్ వండ్ల రసం మాత్రమే. మున్నీ మామిడిపండు ముక్కలు కావాలంటున్నా, ఆరోగ్యం బాగాలేదని వర్ష ఒప్పుకోలేదు. వాళ్లు టీ మాత్రం తాగి బయల్దేరుతున్నారు.

ఇంకో నాలుగైదు ఇళ్లున్నాయట. వాళ్లను కలిస్తే ఇవాల్డికి వీడ్కోలు మర్యాదలు ముగిసినట్టే. ఢిల్లీలో సెలిబ్రటీస్ పేర్ల జాబితా ఉత్తమ్ చెప్తున్నది.

“రావ్ సాబ్, తప్పకుండా రావాలి మీరు, సరేనా?” మరోసారి గుర్తు చేస్తూ వర్ష.

సరిగ్గా ఆ 29వ తేదీనే నా తిరుగు ప్రయాణం. దాంతో ఢిల్లీకి, నాకూ చెల్లు. ఇదే శాలినిని చివరిసారి చూడడం. అయితే, శాలినికి నేను తిరిగి ఢిల్లీకి రానని తెలీదు. ఊరు వెళ్తున్నట్టు మాత్రమే తెలుసు. కాలేజీ వేసవి సెలవులు మొదలైన తొలి రోజుల్లోనే ప్రయాణం పెట్టుకోవాలనుకున్నారు. వరీక్షల వనులు వడ్డాయి. దానికి తోడు పి. హెచ్.డి. ఢిసీస్ అచ్చువని. అది వల్లిషర్ చెప్పిన తేదీకి వదిహేను రోజులు ఆలస్యంగా వచ్చింది. దాంతో ప్రయాణం వాయిదా వడుతూ వచ్చింది.

వాళ్లు కదిలిపోతున్నారు పిల్లల్ని తీసుకొని. సాయంత్రం ఏడున్నర అయినా ఢిల్లీ ఆకాశాన్ని మే నెల సూర్యుడు ఇంకా ఆక్రమించుకునే ఉన్నాడు. భగ్గుమంటున్నది బయట సాయంత్రం.

గేటు వరకూ పోయి వాళ్లను సాగనంపి, వాళ్ల కారు కదిలిపోయిన తర్వాత అలసిపోయిన ముఖంతో వచ్చింది శాలిని.

“మీ అమ్మ దగ్గర ఉండిపోవే మున్నీ అన్న మాట ఇప్పుడు ఉత్తమ్ నోట రావడం లేదు. చూడు రావ్! కనీసం ఇవాళన్నా పిల్లల్ని ఇక్కడ విడిచిపెట్టేసి వాళ్ల వీడ్కోలు సందర్భనాలు ముగిసిన తర్వాత వచ్చి పిల్లల్ని తీసుకుపోవచ్చు కదా! చూడు రావ్, ఉత్తమ్ తెలివి” అని శాలిని తన సర్వస్వం కోల్పోయినట్టు దిగులు చూపులతో

దిక్కుమాలిన తల్లిలా కనిపించింది. అక్కడ నిలవలేక కళ్లు తిరుగుతున్నట్టుగా ఆనపించిందో ఏమో కళ్లు రెండుచేతుల్లో మూసుకుని గబగబా తన గదిలోకి వెళ్ళిపోయింది.

ఇప్పటికే ఆలస్యమైంది. నేనూ వెళ్ళిపోవాలి. ఆమె బయటికి వస్తే చెప్పేసి చివరి వీడ్కోలు తీసుకొని బయటవడాలి. ఊరు చేరుకున్న తరువాత తీరిగ్గా పెద్ద ఉత్తరం రాయాలి. ఆమె అపూర్వమైన స్నేహానికి మనసారా కృతజ్ఞతలు చెప్పకోవాలి. ‘ఇక్కడ నేను ఇప్పుడు ఏం చేస్తున్నానో తెలుసా శాలినీ, మా సముద్రం బొమ్మలు వేస్తున్నాను. ఇటు వస్తే మొగలిపూల పరిమళాల మధ్య నించి కాలిబాటలో పోయి తన ముందు నించుంటే మా ఊరు సముద్రం నీకు భవిష్యత్తు అంతా సరిపోయే రంగుల్ని ఇస్తుంది. వాటితో నువ్వు నీ కేన్వాస్ ల నిండా అంతర్లోకాల్లో పూసే పరిమళ సంపన్నమైన పూలను నింపుకోవచ్చు’ అని రాసుకోవాలి. ఇంక ఉత్తరాలే!

గత ఆరేళ్లుగా ఈ బొమ్మలు చూస్తున్నాను. అవి తొలిరోజుల్లో కేవలం బొమ్మలు మాత్రమే. కానీ, ఇప్పుడు అవన్నీ గొప్ప కళాఖండాలని తెలుస్తున్నది. అమృతా షెర్ గిల్, శైలజ్ ముఖర్జీ, రహ్మాన్ చుగ్తాయ్, అవనీంద్రనాథ్ టాగూర్, జెమిసీ రాయ్ మొదలుకుని ఈనాటి వరకు. వందల ఏళ్ల పురాతన రాజపుత్ర, మొగల్, దక్కనీ లఘు చిత్రాలు.

ఈ చిత్రపటాల మధ్య శాలిని తండ్రి విశ్వనాథ్ తెలుపు నలుపు రంగుల ఫాటో, దాని పక్కనే రవీంద్రనాథ్, వివేకానంద్ ల ఫాటోలు ప్రత్యేకంగా కనిపిస్తాయి.

ఆ కళాఖండాలను చాలావరకు తాతగారి కాలంలోనే సేకరించడం వల్ల శాలిని వాటికి వారసురాలైంది.

తండ్రికి సుప్రీం కోర్ట్ న్యాయమూర్తిగా కీర్తి ప్రతిష్టలు ఉన్నా, ఆమె తన తాతగారి గురించే గర్వంగా చెప్పుకుంటుంది. తన చిన్నతనంలో ఆ తరం కళాకారులకు తమ ఇల్లు ఒక కేంద్రంగా



ఉండేది. నాన్నగారు చనిపోయిన తరువాత ఈ చిత్రాల గురించి తేలిక చాలావాటిని అమ్మ పంచి పెట్టింది. అట్లా అమ్మ పంచి పెట్టిన చిత్రమే రెండు మూడు చేతులు మారి తిరిగి ఆమె దగ్గరకు వచ్చింది. అదే రహ్మాన్ చుగ్తాయ్ చిత్రం.

గత దశాబ్దంగా శాలిని పరంపరగా వేస్తున్న చిత్రాలు పువ్వులు, పువ్వులతోనే ఆమె కేన్వాస్ లు నిండిపోయాయి. ఆకులు, చెట్లు, ప్రకృతి సుందర దృశ్యాలు. ఆకాశంలో మేఘాలు, సంధ్యలు, ఋతువులు, కాలం అంతా ఆమె పువ్వుల రూపంలో వర్ణమయం చేస్తుంది. మన అంతరంగంలో వెల్లివిరిసే పువ్వులని ఆమె చిత్రాల వర్ణ ఇంద్రజాలం అని శ్లాఘిస్తారు విమర్శకులు.

ఇదే చివర్రోజు. మళ్ళీ ఈ బొమ్మల ప్రపంచంలోకి వచ్చే అవకాశం లేదు. దగ్గరకు పోయి ఆ చిత్రాల ముందు నుంచుని ప్రార్థించి వీడ్కోలు చెప్పుకుంటున్నారు. ఎంతో ఇష్టమైన చిత్రాలు నాకిప్పుడు అవి. దాదాపు అర్థగంటకు పైగానే గడచిపోయింది.

తడికళ్లతో వచ్చింది శాలిని.

“చూడు రావ్! ఉత్తమ్ ఏమి చేసిందో” అని ఉప్పొంగి వస్తున్న దుఃఖాన్ని ఆపుకోలేకపోయింది.

రాహుల్ కి ఇష్టమని గాజర్ హల్వా, కుల్చీ, వర్మకి ఇష్టమని కాజూ పకోడీ, మలాయ్ కోస్తా, ఉత్తమ్ కోసం రసమలాయి. మామిడివళ్ళూ, వాళ్లు భోజనం చేసి వెళ్ళాలని ఉదయం నుంచి ఆ ఏర్పాట్లే. ఏవీ ముట్టకోకుండా వెళ్ళిపోయారు. మామిడిపండు ముక్కలని కూడా పిల్లలకి ఇష్టమైనా పెట్టనివ్వలేదు.

అవన్నీ చెప్పకొని, మరోసారి కెరటంలా దుఃఖం ఒడ్డున విరుచుకుపడడంతో శాలిని లోపలికి వెళ్ళిపోయింది. ఈసారి ఆమె ఏడుపు హాల్ లోకి వినిపిస్తూనే ఉంది. మున్నీ మీద వ్యామోహంతో శాలిని దుఃఖం.

లోపలకు ఆమె గదిలోకి వెళ్ళి శాలినిని ఓదార్చాలని ఉంది. అయినా, అడుగులు ముందుకు వడడం లేదు. ఆమె దుఃఖం బయట వడడమే మంచిది. ఆ దుఃఖం అట్లానే కరిగి గుండెల్లో గడ్డకట్టుకుపోయిన కన్నీటిని తోడేసేయాలి. ఉద్వేగాగ్నికి దుఃఖమంతా కరిగి ఉప్పొంగిపోవడమే శాలినికి ఇప్పుడు అవసరం.

మున్నీ ఆశ ఇవాల్డితో తెగిపోయినట్టే. ఆ నెత్తురే ఆమె కన్నీరైంది.

ఆ ఇంట్లోని శిల్పాలూ, చిత్రాలూ, మొక్కలూ, పూలూ, ఫాటోలు, ఇంకా ఇతర కళాఖండాలన్నీ ఆమె కన్నీళ్లకి వేదనాభారంతో కుంగిపోతున్నట్టు కనిపించసాగాయి. శాలిని ఏడుపు ఇంకా ఇంకా ఉద్రేకపూరితమైంది. కరణ్ ఆమె గదిలో ఉన్నాడు. ఆందోళన వడుతున్నాడు. నిస్సహాయంగా

కూచున్న నన్ను చూస్తున్నాడు.

కరన్ పిలుస్తున్నాడు- చూపుల్లో.

శాలిని వెక్కి వెక్కి ఏడుస్తున్నది- బోరున. నేను గదిలోకి వెళ్ళినట్టు తెలిసి ఆ దుఖం మరింత తీవ్రమైంది. ఇల్లంతా వణికిపోయేట్టుగా గొంతు. చిన్న పిల్లవాళ్లు ఏడ్చినట్టు.

ఏమైంది శాలిని! ఎందుకు? ఎందుకు? శాలిని .. శాలిని .. నా వైపు చూడు శాలిని ... ఇటు చూడు శాలిని...

“అవనీశ్ చంద్ర చెప్పింది గుర్తు తెచ్చుకో. మున్నీ అమ్మా అని నిన్ను మాత్రమే పిలుస్తుంది. ఉత్తమ్మని కాదు. నువ్వే మున్నీకి అమ్మవి. పెద్దయితే మున్నీ నీ దగ్గరకే వచ్చేస్తుంది. ఉత్తమ్మ మనసు మారి మున్నీని ఇక్కడే విడిచేస్తుందేమో. ఎందుకంత బాధ పడతావ్ శాలిని! మున్నీకి నీవే నిజమైన అమ్మవు. అవనీశ్ చంద్ర చెప్పిందే సత్యం.”

“అమ్మకి ఫోన్ కలుపు రావ్” అని టెలిఫోన్ బుక్ని తెరిచి నా చేతుల్లో పెట్టింది. లాస్ ఏంజిలిస్ నంబర్ వెంటనే దొరికింది. వెంటనే ...

“హలో దీనీజ్ మిసెస్ విశ్వనాథ్!”

అదృష్టం అమ్మే మాటాడుతున్నది. “అమ్మే.” కార్టెలెస్ ఆమె చేతిలో పెట్టాడు. ఫోన్ అందుకుని “అమ్మా” అని బోరున ఏడవసాగింది శాలిని. గొంతులోంచి మాటలు రావడం లేదు. కెరటాలు కెరటాలుగా ఏడుపు. మాటలు వలకవు. శాలిని ఏడుపు. ఇంకా ఇంకా ఏడుపు. నీ దుఃఖాన్ని అణచుకోవద్దు. శాలిని ఏడుపు. ఇంకా ఇంకా ఏడుపు దుఃఖమేఘాలు ఇంకా ఇంకా వర్షించనీ, ఒక్క మేఘ శకలం కూడా కనిపించినంత నిర్మలంగా నీ మనసు తేలికవ్వనీ.

ఆరు నిమిషాలు .. ఏడు... ఎనిమిది .. తొమ్మిది ...

ఏడుపును, ఉద్రేకాన్ని అదుపు చేసుకునే ప్రయత్నమే చెయ్యడం లేదు శాలిని.

“అమ్మా!... నాకు భయంగా ఉంది. నువ్వు వెంటనే బయల్దేరి ఢిల్లీ వచ్చేసేయ్. గంట తరువాత మళ్ళీ ఫోన్ చేస్తాను. రావ్ మాట్లాడతారు విను.”

నా చేతులవైపు ఫోన్ పెట్టింది.

క్లుప్తంగా మున్నీ కథ చెప్పాను అమ్మకి. ఆమె ఆందోళన తగ్గింది. తాను రెండు రోజుల్లో బయల్దేరిపోతున్నట్టు చెప్పమన్నది అమ్మ.

ఏడుపు తగ్గింది. ముఖం నిండా కురుస్తున్నట్టు చెమట. ఆమె మంచం మీద వడిపోయింది. ఆమె మంచానికి సమీపంగా కూచున్నాము ఇద్దరం. మధ్యలో కరన్ లేచివెళ్ళి, ఫ్రీజ్లోంచి చల్లని నీళ్ళూ, టవల్ తీసుకుని వచ్చి కూచున్నాడు. ఆమెను చూస్తూ కూచున్నాడు.

భగవంతుడు అన్నిటికన్నా ముఖ్యంగా గొప్ప ఔషధం తెలుసునా రావ్ అని చెప్పింది ఆయనే. భగవంతుడు అంటే ఏమిటనుకున్నావ్. ప్రేమ. ప్రేమ లీల. ప్రేమ విశ్వరూపం. ప్రేమ అంటే ఏమనుకున్నావ్ సేవ. టాలెన్షియ్ కథ 'వేర్ లవ్ ఈజ్ దేర్ గాడ్ ఈజ్' కథ చదివావా

శాలినికి ఏడుపుతో శోష వచ్చినట్టుంది. సొమ్మసిల్లిపోయినట్టుంది. ఆమెకి శరీరస్పృహ ఉన్నట్టులేదు. ఆమె నిద్రపోతున్నట్టుగా ఉంది.

ఏం చెయ్యాలో తోచలేదు. ఆమె ముఖం ప్రశాంతమైంది. అలసట తగ్గిపోయి విశ్రాంతిగా నిద్రపోతున్నట్టుగా ఉంది.

రెండు గంటలకు వైగానే ఆమె కళ్లు ఎప్పుడు తెరుస్తుందా అని చూస్తూ కూచున్నాము. వదిన్నరైంది. ఆమె కళ్లు తెరిచి చూసింది.

కరన్ నీళ్ళిచ్చాడు తాగమని. ఆమెకు వంటచేసి రోజూ అన్నంపెట్టే కరన్. నేపాల్ గ్రామంలో పుట్టి ఢిల్లీలో పెరుగుతున్న, ఇంకా ఇరవయ్యేళ్లు కూడా నిండని కరన్. శాలినికి ఏం ఇష్టమో, ఏం కావాలో తెలిసిన కరన్.

“రావ్! ఇంకా ఉన్నావా” అని చూపులతోనే దగ్గరకు పిలిచింది.

“రావ్! భయంగా ఉంది రావ్!”

ఏం చెప్తాను నేను మాత్రం “ధైర్యం తెచ్చుకో శాలిని! ధైర్యం తెచ్చుకో.” ఆమె భయానికి కారణం నా ఒక్కటికీ మాత్రమే తెలుసు.

“భయం లేదు శాలిని! ప్రమాదం తప్పిపోయింది.”

“నువ్వు అమ్మకి ఇంతదూరంలో లేవా ఏమైంది. అట్లాగే మున్నీ! మున్నీ నీ బిడ్డే శాలిని! కొద్దికాలం దూరం కావచ్చు. దానికే బాధపడితే ఎలా? ఉత్తమ్మకి ఈ సంగతి తెలిస్తే మున్నీని నీ దగ్గరే విడిచిపెట్టిపోవచ్చు” అని నా ఓదార్పు. నాకే నమ్మకం లేని మాటలు. ఆమెకు ప్రవాహంలో కొట్టుకుపోతున్న ఆణెకు నిలదొక్కుకోవడానికి ఊతం దొరికినట్టు ఉండాలని.

“రావ్! ఆరోగ్యం ఇబ్బంది పెడుతుందేమో! ఏమన్నా ... భయంగా ఉంది రావ్!” అని శాలిని నా వైపు శూన్య దృక్పథంతో చూస్తున్నది.

“ఇవాళ రావ్ నాతోపాటే ఉండాలి ఇక్కడే” నా వైపు నిస్సహాయంగా ఆమె చూపులు.

“రావ్ సాబ్ ఇక్కడే భోం చేస్తారు తెలిసిందా కరన్!”

ఆమెతో పాటు ఆ ఇంట్లో చాలాసార్లే భోం చేశాను. ఇదివరలో శాలిని 'ఇక్కడ భోం చేసే వెళ్లవచ్చులే రావ్' అని ఆదేశించే గొంతు ఇవాళ లేదు. ఇప్పుడు శాలిని గొంతులో దీనమైన ఆవేదన. దిక్కుతోచని నిస్సహాయమైన చూపులు.

కరన్ ఇచ్చిన చల్లని నీళ్లని శాలిని చిన్నగా తాగుతున్నది ఔషధం లాగా. తీర్థజలం లాగా.

ఆమె కోలుకుంటున్నది.

“కానీ రావ్. అవసరం అనుకుంటే డాక్టర్ అవనీశ్ చంద్రని వెంటనే పిలవాల్సి ఉంటుంది. అమ్మ వచ్చేవరకు నువ్వు ఇక్కడే ఉండాలి ఉంటుంది. ఫోన్ గుర్తుందా?”

ఆరేళ్ల కిందట ఆ ఫోన్ నంబర్ నాలిక మీద ఉండేది. ఢిల్లీలో ఫోన్ సంబర్లు మారిపోయాయి. ఏమో గుర్తు వచ్చింది. ఊఁ.

టెలిఫోన్ బుక్ని మరోసారి నా వైపు నెట్టింది శాలిని.

డాక్టర్ అవనీశ్ చంద్ర మాకు వైద్యుడు మాత్రమే కాదు, తండ్రిలాంటివాడు.

చికిత్స కోసం వెళ్ళినప్పుడల్లా ముచ్చట్లు పెట్టేవాడాయన. ఎక్కువగా పర్యాటక కేంద్రాల గురించి చెప్పేవాడు.

పర్యటనలు, ముఖ్యంగా పర్యటారణ్యాల్లోని పుణ్యక్షేత్రాల పర్యటనల గురించి చెప్పేవాడాయన. హాస్యోక్తులూ, కథలూ చెప్తే కడుపుబ్బ నవ్వేవాళ్లం. ఆయన గదిలో ఒకే ఒక ఫోటో ఉంది. చార్లీ చాప్లిన్ ఫోటో.

భగవంతుడు అన్నిటికన్నా ముఖ్యంగా గొప్ప ఔషధం తెలుసునా రావ్ అని చెప్పింది ఆయనే. భగవంతుడు అంటే ఏమిటనుకున్నావ్. ప్రేమ. ప్రేమ లీల. ప్రేమ విశ్వరూపం. ప్రేమ అంటే ఏమనుకున్నావ్ సేవ. టాలెన్షియ్ కథ 'వేర్ లవ్ ఈజ్ దేర్ గాడ్ ఈజ్' కథ చదివావా ఇలా ఎన్నో కొత్త విషయాలు చెప్పేవాడాయన.

ఆ రోజుల్లో దాదాపు ఆర్థెల్లపాటు ఆయన చికిత్సలోనే ఉన్నాన్నాను. జనక్ పురిలో ఉండేవాడాయన. ఢిల్లీలోని ప్రసిద్ధి పైకియాట్రిస్టలలో ఆయనకు మంచి పేరుంది. ఆయన వట్టి వైద్యుడు మాత్రమే కాదు. ప్రేమమూర్తి. అవును. ఒకానొక డిసెంబర్ నెల తొలివారంలో డాక్టర్ అవనీశ్చంద్ర దగ్గర శాలినితో నా తొలి పరిచయం.

నెల రోజుల పాటు మేము తరచు అక్కడే కలుసుకునేవాళ్లం. ఓ రాత్రి డాక్టర్ అవనీశ్ చంద్రకి అతిథులం మేము. అక్కడే చాలా పొద్దుపోయింది. డార్లొ నన్ను ఇంటి దగ్గర మునిర్కాలో విడిచిపెట్టి శాలిని వెళ్ళిపోయింది. ఆమె ఇంకా ముందుకు, తూర్పుగా గుల్మొహర్ పార్క్ పోవాలి. ఆ రోజుల్లోనే వర్షంతో నా పరిచయం.